

## Il-Bidu tal-Moviment ta' L-Isouts

Minn Charles Vella Group Scout Leader Emeritus

Il-bniedem li beda l-iscouts kien Robert Stephenson Smythe Baden -Powell. Kienu jsejhulu wkoll fil-qosor "B.P". Hu twieled f'numru 6 Triq Stanhope (illum 11 Stanhope Terrace) Paddington, Londra, l-Ingilterra, fit-22 ta' Frar, 1857 u miet u ndifen f'Nyeri, il-Kenja, fl-Afrika fit-8 ta' Jannar, 1941, fl-eta' ta 64 sena.

Baden Powell kien is-sitt iben tar-Reverendu H.G.Baden Powell li kien Professur ta' l-Universit ta' Oxford u meta miet missieru, kellu biss tliet snin. Baden Powel kien jilgħab bhala Goal Keeper, kien tajjeb hafna bhala Kimiku, kif ukoll idoqq il-vjolin. Kien ukoll jikteb u jpingi kemm bix-xellug kif ukoll bil-lemin; kien ihobb hafna l-kampanja. Meta spiċċa mill-iskola, bhala karriera għazel li jidhol fl-Armata, u kemm dam fl-Armata serva fl-Afganistan, fl-Indja u s-South Africa. Kien fil-gwerra tal-Boer (1899-1900) li sar eroj popolari hafna meta ddefenda l-belt zghira ta' Mafeking, fl-Africa t'isfel, fejn dan 217-il ġurnata assedjat minn armata kbira tal-Boeri. 'B.P' spiċċa mill-Armata bir-rank ta' Maġġur Ġenerali.

### KAMP ESPEREMENTALI


F'Awissu 1907, stieden ftit ulied tal-hbieb tiegħu, u xi tfal mill-Poole Boys Brigade għal kamp fuq il-gzira ta' Brownsea, fil-Port ta' Poole. Hawn it-tfal ikkampjaw, li kienet xi ftit rari għal dak iż-żmien, fejn Baden Powell beda jgħalliem l-First Aid, kif jorbtu bil-hbula, kif jibagħtu l-messaġġi bil-bandieri, l-użu tal-kumpass (boxxla), u hafna affarijiet ohra. Fl-1908 ippubblika l-ewwel ktieb li kien jismu Scouting for Boys.

### GILWELL PARK

L-Address hu:- Bury Road Chingford, London E4 7QM. Dan qiegħed f'Epping Forest. Dan il-Park hu post ta' tahrig għall-kapijiet ta' l-iscouts, u anke post fejn jikkampjaw Scouts minn diversi pajjiżi minn madwar id-dinja. Dan il post fih swimming pool, store, sptar zghir u scout shop. L-ewwel course tal-Wood Badge inżamm f'dan il-Park fl-1919.



*Scouts Mostin g'addejin minn fuq pont li bnew huma stess fuq Wied il-Qlejja*



1937	JANUARY	1937
Sunday	...	3 10 17 24/31
Monday	...	4 11 18 25
Tuesday	...	5 12 19 26
Wednesday	...	6 13 20 27
Thursday	...	7 14 21 28
Friday	1	8 15 22 29
Saturday	2	9 16 23 30

*Tpingija ta' Lord Robert Baden Powell li deher fuq kalendarju ta' l-1937 waqt l-aħħar żjara tiegħu f'Malta*

### BADEN POWELL HOUSE

Dan il-blokk bini kbir qiegħed fil-kantuniera ta' triq Cromwell, Queen's Gate Londra. Dan il-post inbena bhala monument għal Baden Powell. Dan ġie inawgurat mir-Regina Elizabetta II ta' l-Ingilterra, fl-Lulju 1961 u jikkonsisti f'Kamra għall-Konferenzi, Restorant, Librerija, kmamar għall-kumitati, u tliet sulari dormitorji fejn Scouts mid-dinja kollha jkunju jistgħu joqogħdu. Hemm ukoll esebizzjoni sabiha fuq Baden Powell u l-Isouting.

### SCOUTING MONDJALI

Fl-1909, iċ-Ċhile kien l-ewwel pajjiż wara l-Ingilterra u dak ta' Mata li kellu l-iscouts, u fl-istess sena bdew jifformaw fil-Canada, Australia u New


		<b>World Jamborees</b>
1st	1920	Olympia, London, England
2nd	1924	Copenhagen, Denmark
3rd	1929	Arrowe Park, Birkenhead, England
4 <sup>th</sup>	1933	Gadollo, Hungary
5 <sup>th</sup>	1937	Vogelenzang, Holland
6 <sup>th</sup>	1947	Moisson, France
7 <sup>th</sup>	1951	Bad Ischi, Austria
8 <sup>th</sup>	1955	Niagara-on-the-Lake, Canada
9 <sup>th</sup>	1957	Sutton Coldfield, Warwickshire, England
10 <sup>th</sup>	1959	Laguna, Philippine Islands
11 <sup>th</sup>	1963	Marathon, Greece
12 <sup>th</sup>	1967	Farragut State Park, Idaho, USA
13 <sup>th</sup>	1971	Asagiri Hieghts, Fujinomiya City
14 <sup>th</sup>	1975	Lillehammer, Norway
15 <sup>th</sup>	1979	Iran (cancelled)
	1983	Kananaskis Country, Canada
16 <sup>th</sup>	1987	Cataract Park, Sydney, Australia
17 <sup>th</sup>	1991	Soraksan National Park, South Korea
18 <sup>th</sup>	1995	Holland
19 <sup>th</sup>	1998-9	Chile
20 <sup>th</sup>	2002-3	Thailand
21 <sup>st</sup>	2007	Highlands Park, England

Zealand. Sas-sena 1914 meta bdiet l-ewwel gwerra dinjija kien hemm mhux anqas minn 36 pajjiż li kellhom l-iscouts. Illum hawn madwar 28 miljun scouts imxerrdin madwar id-dinja kollha, f'216-il pajjiż.

F'Malta l-iscouts beda fl-1908, voldieri s-sena d-diehla ser jaghlaq 100 sena. Hawn fil-Mosta beda fl-1916 minn Mons. Edgar W. Salomone P.E.P. li s-sena l-ohra ċċelebra d-90 anniversarju mit-twaqqif tiegħu.

**ORGANIZZAZJONI**

Il-World Bureau, li kellu l-uffiċċju tiegħu Londra sa' l-1958, u wara f'Ottawa, Canada sa' l-1968, issa qed Geneva, Switzerland.



*Rally Nazzjonali ta' l-iscouts fil-Pjazza tal-Mosta fl-14 ta' Ottubru 1917*

**JAMBOREES**

Jamboree hu kamp kbir enormi fejn jiltaqghu għall-10 jew 12-il gurnata, scouts mill-pajjiżi kollha tad-dinja. Matul dan il-kanp isiru kull xorta ta' attivita':- Canoeing, pioneering, għawm, trekking, camp fires, abseiling, u oħrajn. Kull Jamboree jinżamm kull 4 snin f'pajjiżi differenti fejn madwar 40,000 scouts ikunu f'mijiet ta' kampijiet f'wesgħa kbira u enormi.

Din is-sena se jinżamm f'Highland Park l-Ingilterra mis-27 ta' Lulju sat-8 ta' Awissu, f'għeluq il-100 sena mit-twaqqif tal-moviment ta' l-iscouts. Dawn huma l-Jamborees li saru matul dawn l-aħħar 100 sena.

**PROFIL TAL-GROUP SCOUT LEADER EMERITUS IS-SUR CHARLES VELLA**

Is-Sur Charles Vella maghruf bhala s-sir ta' l-iscouts, twieled il-Mosta fit-8 ta' Diċembru, 1928, iben Giovanni u Giovanna Vella nee' Dimech. Missieru kien surmast tal-Banda 'Nicolo Isouard' tal-Mosta ghal 33 sena, 'San Ġorġ' ta' Hal Qormi ghal 27 sena, u 'San Nikola' tas-Sigġiewi ghal 9 snin. Kien ukoll il-fundatur tal-Banda ta' l-iscouts. Is-surmast Ġanni Vella baqa' maghruf l-aktar minhabba l-hafna marċi brijjużi u funebri; u kompożizzjonijiet sbieh li halla warajh.

Charles Vella rċieva l-edukazzjoni tiegħu fl-iskola primarja tal-Mosta, fil-Kulleġġ De La Salle, u fil-Kulleġġ tal-Baži Navali tad-Dockyards. Minn hawnhekk dahal jahdem it-tarzna, u baqa' jahdem sakemm irtira fl-eta' ta' 60 sena fl-1988.

Is-Sur Vella sar membru tal-Moviment ta' l-iscouts fl-1939. Fl-1942 meta għad biss kellu 14-il sena, serva bhala Telephone Operator ma l-A.R.P. (Air Raid Precaution) Squad tal-Mosta, li kienet immexxija mis-supretendent is-Sur Anthony Woods, u kien ukoll iqassam bieb, bieb il-fuljett li kien johroġ il-gvern mid-D.O.I. (Department of Information) fiż-żmien il-gwerra bhal Review u Young Malta. Kien ukoll iġorr l-iscrap bit-Trek Cart ta' l-iscouts biex jiġi mahdum f'materjal tal-gwerra.

Vella kien Troop Leader għal xi żmien qabel lahaq Scout Master

fl-1951, u fl-1961 sar Group Scout Leader tal-group tal-Mosta, wara li għamel il-course tal-Wood Badge fl-1957. Charles Vella kien ukoll Supredendent tas-St. John Ambulance Brigade tad-Divizjoni tal-Mosta. Barra mix-xogħol li għamel hawn Malta, ma l-iscouts ha sehem f'diversi attivitajiet barra minn Malta. Fl-1946 huwa attenda l-ewwel Patrol Jamboree Internazzjonali f'Blair Atholl, Scotland. Fl-1947 attenda l-ewwel Jamboree Internazzjonali ta' wara t-tieni gwerra dinjija f'Moisson fi Franza. Fl-1957 kien wiehed mill-kontingent Malti li hađu sehem fil-famuż Jamboree Internazzjonali li kien sar f'Sutton Coldfield l-Ingilterra. Dan il-Jamboree kien ikkomemora l-100 sena tat-twelid tal-fundatur ta' l-iscouts, Lord Robert Baden Powell, u l-50 sena mit-twaqqif tal-moviment. Charles Vella kien ukoll membru tal-kontingent Malti li mar Londra fl-1953 għall-koronazzjoni tar-Reġina Elizabetta II, u fl-1951 mar ukoll l-Ingilterra għall-Festival of Britain. Fl-1954 mar għal Cruise ta' 5 ġimghat man-Navy Ingliża fuq il-Battle Cruiser H.M.S. Bermuda. Fl-1969, hu u tnaħ-il Venture Scouts ohra marru għall-mawra ta' tnaħ-il ġurnata fi Sqallija. Din kienet avventura kbira. Ir-raġuni ewlenija kienet li n-Navy Taljana offritilna passagg b'xejn sa' Catania fuq il-fregata Rizzo u lura ġejna fuq fregata ohra minn Siracusa li kien jisimha Margottini.

Is-Sur Vella irċieva għadd ta' dekorazzjonijiet matul il-karriera tiegħu ta' 66 sena. L-iscouts onorawh mill-Medal of Merit, Bar għall-istess medalja; Long Service Decoration - 45 year Clasp; is-Silver Acorn; Medal for Meritorious Conduct; il-Medalji Kommemorattivi tal-Bronz Cross u l-George Cross; iċ-Chief Commissioner's Personal Award; u s-Silver Dolphin, l-għola unur ta' l-iscouts.

Fis-St.John's Ambulance Brigade is-Sur Vella ġie onorat bl-Officer of the Order of St.John Medal; Long Service Medal u l-Gold Gilt minn Major General Michael Walsh, ex Chief Scout ta' l-Ingilterra u Direttur tas-St.John Ambulance Association.

Fl-1998, il-Kunsil Lokali tal-Mosta onorah billi tah Ġieħ il-Mosta.

L-akbar unur għas-Sur Vella iżda qieghed fil-qlub ta' mijiet ta' t'fal, żgħażaġh u kbar li hađu l-formazzjoni tagħhom bl-ghajnua tas-sir, kif kien u għadu maghruf, li bil-hidma tiegħu li ma taqta' qatt, għamel tant gid tul dawn is-snin kollha fil-Mosta.



*Is-Sur Charles Vella, flim kien mal-President Emeritus, Profs. Guido Demarco waqt riċeviment fil-kwartieri Ġenerali ta' l-iscouts fil-Furjana fi Frar ta' l-2003*